

सावन की झड़ी से शहर तरबतर, जनजीवन प्रभावित

नर्मदा के सभी घाट डूबे, परियट लबालब, बरगी बांध का जलस्तर भी बढ़ा

जबलपुर।

बंगाल की खाड़ी से चले बादल मध्यप्रदेश में छा गये हैं। वहीं झारखण्ड और उड़ीसा के ऊपर चक्रवात बना हुआ है, जिसके प्रभाव से बारिश का सिलसिला जारी है। सोमवार की रात शुरु हुआ बारिश का सिलसिला मंगलवार की शाम तक बदस्तूर जारी रहा, कभी रिमझिम तो कभी झमाझिम बारिश के बीच लगभग 2 इंच बारिश दर्ज की गई। शहर में अब तक कुल वर्षा 28.4 इंच दर्ज की जा चुकी है। मौसम विभाग की मानें तो अगले 24 घंटों के दौरान भी सावन की रिमझिम वर्षा का दौर जारी रहेगा। कभी रिमझिम तो कभी झमाझिम बारिश से शहर के हाल बेहाल हैं। जगह-जगह सड़कों में पानी भर गया है। कालोनियों में गंदगी पैर पसारने फैली है। जबलपुर सहित संभाग के अन्य जिलों में हो रही बारिश के कारण बरगी बांध और नर्मदा के घाटों का जलस्तर भी बढ़ गया है। घाट में ऊपर तक पानी आ गया है और मंदिरों में दो-दो तीन-तीन फुट पानी भर गया है। उधर बरगी बांध का जलस्तर भी 420.05 मीटर पर पहुंच गया है। परियट जलाशय लबालब हो गया है, बारिश की वजह से तापमान में गिरावट आई और लोगों ने गर्मी से राहत महसूस की।

स्थानीय मौसम विज्ञान केन्द्र से प्राप्त जानकारी के अनुसार बंगाल की खाड़ी से आये मानसूनी बादल पूर्वी मध्यप्रदेश के ऊपर घने



छाये हुये हैं। वहीं उड़ीसा और झारखण्ड के ऊपर चक्रवात बना हुआ है। सोमवार की रात हुई रिमझिम बारिश का सिलसिला मंगलवार की शाम तक जारी रहा और मंगलवार को भी सुबह से रात तक कभी झमाझिम तो कभी रिमझिम बारिश का दौर जारी रहा। जिससे लोगों ने गर्मी से राहत महसूस की और पहली बार एहसास हुआ कि सावन अपने चिर परिचित अंदाज में बरस रहा है। मौसम विभाग का कहना है कि झारखण्ड के ऊपर बने चक्रवात के प्रभाव से पूरे मध्यप्रदेश में मानसूनी बादल सक्रिय हैं। हवा में नमी बढ़ जाने से बारिश की गुंजाइश भी बढ़ गई है। पिछले 24 घंटों के दौरान नगर का

अधिकतम तापमान 26.7 डिग्री सेल्सियस सामान्य से 3 डिग्री कम, न्यूनतम तापमान 21.4 डिग्री सेल्सियस सामान्य से 3 डिग्री कम दर्ज किया गया। हवा में नमी प्रातःकाल 95 प्रतिशत और सायंकाल भी 93 प्रतिशत आंकी गई। पिछले 24 घंटों के दौरान 49.1 मिमी वर्षा दर्ज की गई। 1 जून से अब तक कुल वर्षा 722.5 मिमी आंकी गई। सूर्योदय सुबह 5.41 मिनट पर और सूर्यास्त सायं 6.53 मिनट पर हुआ। दक्षिणी पश्चिमी हवायें 4 से 5 किमी प्रतिघंटे की रफ्तार से चलें। अगले 24 घंटों के दौरान संभाग के अनेक स्थानों पर गरज चमक के साथ पानी की बौछारें पड़ने की संभावना है।



बारिश में नाले की दीवार ढही

दीवार किनारे खड़ी कार भी नाले में समाई

उपनगरीय क्षेत्र रांडी के मानेगांव में लगातार बारिश के चलते तीन वर्ष पूर्व बनाई गई नाले की चार दीवारी नाला धसकने से ढह गई। नाले के किनारे खड़ी कार भी नाले में समा गई। इस घटना के बाद क्षेत्रीय लोगों ने निर्माणकार्य की गुणवत्ता पर सवाल उठाते हुए घटना की जांच की मांग की। प्रापत जानकारी के अनुसार लगभग 3 साल पहले मानेगांव से शुरु होकर परशुराम कुंड तक जाने वाले नाले की चारदीवारी का निर्माण नगर निगम द्वारा कराया गया था। उक्त दीवार का एक बड़ा हिस्सा नाले की मिट्टी धसकने से धराशायी हो गया। इस हादसे में दीवार के समीप खड़ी क्षेत्रीय नागरिक महेंद्र रजक की कार भी नाले में जा समाई। इस घटना की जानकारी मिलने पर क्षेत्र की पार्षद सावित्री शाह नगर निगम के अधिकारियों के साथ स्थल निरीक्षण करने पहुंची, उन्होंने कहा कि दीवार गिरने के कारणों की जांच कराई जाएगी।



मोपाल से आये अधिकारियों ने किया मूंग खरीदी केंद्रों का निरीक्षण

जबलपुर। किसान कल्याण तथा कृषि विकास विभाग के भोपाल से आये अधिकारियों ने आज मंगलवार को सिहोरा एवं मझौली क्षेत्र के मूंग खरीदी केंद्रों का निरीक्षण किया। निरीक्षण में खरीदी केंद्र प्रभारी एवं सर्वेयर से उपार्जन कार्य संबंधी जानकारी ली गई। निरीक्षण में सर्वेयर के रजिस्टर का अवलोकन किया गया, किसानों से उपार्जित मूंग की बोरियों की तौल कराई गई तथा मानकों के अनुसार ही खरीदी करने के निर्देश दिये गये।

भोपाल से आये अधिकारियों में उप संचालक कृषि श्रीमती रश्मि वर्गीस एवं सहायक संचालक कृष्ण कुमार चौहान शामिल थे। अनुविभागीय कृषि अधिकारी सिहोरा मनीषा पटेल, अनुविभागीय कृषि अधिकारी जबलपुर प्रतिभा गौर एवं वरिष्ठ कृषि विकास अधिकारी जे एस राठी निरीक्षण के दौरान उनके साथ थे। अधिकारियों ने सिहोरा में गोविन्द वेयर हाउस घुघरी एवं श्री राम वेयर हाउस परहेवा तथा मझौली में शशि वेयर हाउस दिनारी खमरिया का निरीक्षण किया।

सावन शिव आराधना



जबलपुर। सावन के पावन माह में परंपरा अनुसार श्री गहोई वैश्य एसोसिएशन ने पार्थिव शिवलिंग का निर्माण कर अभिषेक व महाआरती का आयोजन किया। इस अवसर पर अध्यक्ष एडवोकेट अशोक पिपरसानिया, तक्षशिला कालेज चेरमेन आरएस पहारिया, इं. अरुण खर्द, इं. रामगोपाल-पुष्पा दरया, इं. अशोक नौगरिया, डॉ. नीरज बडेरिया सहित बड़ी संख्या में स्वजातीयजनों ने पूजन अर्चन में भाग लेकर प्रसादी ग्रहण की।

सड़क हादसों में गिरावट: "गौवंश सुरक्षा अभियान" के दिखने लगे सकारात्मक परिणाम

कलेक्टर, पुलिस कप्तान के संयुक्त प्रयास से जबलपुर-भोपाल मार्ग पर दिखा असर

हरिभूमि, जबलपुर।

मध्यप्रदेश शासन के निर्देशानुसार गौवंश को सड़क हादसों से बचाने और यातायात सुरक्षा बढ़ाने के लिए चलाए जा रहे प्रदेशव्यापी अभियान के तहत जबलपुर जिले में प्रशासनिक प्रयासों के सकारात्मक नतीजे सामने आने लगे हैं। जबलपुर-भोपाल राष्ट्रीय राजमार्ग पर शहपुरा जनपद क्षेत्र में अब सड़कों पर गौवंश का विचरण कम हुआ है, जिससे दुर्घटनाओं में भी उल्लेखनीय गिरावट दर्ज की गई है। यह सफलता कलेक्टर दीपक सक्सेना, पुलिस कप्तान सम्पत उपाध्याय के संयुक्त प्रयासों का परिणाम है। अधिकारियों ने सामूहिक रूप से रणनीति बनाकर संबंधित विभागों को जिम्मेदारियों सौंपीं और अभियान को धरातल पर सफलतापूर्वक उतारा।

गौशालाओं में कराया गया स्थानांतरित

कलेक्टर दीपक सक्सेना, पुलिस कप्तान सम्पत उपाध्याय की पहल पर गौशालाओं की पहचान की गई और सड़क पर



विचरण कर रहे मवेशियों को इन गौशालाओं में स्थानांतरित

किया गया। ग्राम पंचायतों द्वारा भूसा-पानी की व्यवस्था सुनिश्चित की गई, जबकि जनपद पंचायत शहपुरा स्वास्थ्य देखरेख की जिम्मेदारी निभा रही है।

नागरिकों और गौवंश दोनों की सुरक्षा सुनिश्चित

अधिकारियों ने संयुक्त रूप से अभियान की समीक्षा करते हुए इसे सड़क सुरक्षा और पशु कल्याण के क्षेत्र में प्रभावशाली पहल बताया। उनका कहना है कि इससे न केवल दुर्घटनाएं कम हुई हैं, बल्कि नागरिकों और गौवंश दोनों की सुरक्षा सुनिश्चित हुई है।

समीक्षा बैठक में हुई समीक्षा

उल्लेखनीय है कि 14 जुलाई को सीईओ जिला पंचायत अभिषेक गहलोत की अध्यक्षता में समीक्षा बैठक में 15 जुलाई से अभियान शुरू करने का निर्णय लिया गया था। इस दौरान गौवंश को गौशालाओं या कांजी हाउस में भेजने तथा पशुपालकों को जागरूक करने के निर्देश भी दिए गए थे।

गंदगी में पनप रहे वैक्टीरिया से वायरल फीवर के मरीज बढ़े

जबलपुर। बारिश के मौसम में मच्छरों और वैक्टीरिया के पनपने से वायरल फीवर और मलेरिया व डायरिया के मरीज एकाएक बढ़ रहे हैं। जिला अस्पताल विक्टोरिया में नए मरीजों की आमद हो रही है। विक्टोरिया का संक्रामक वाई मरीजों से फूल है वहीं वायरल फीवर से पीड़ित मरीजों की ओपीडी में कतार लगी हुई है। बारिश की वजह से शहर में सफाई व्यवस्था चौपट होने से मच्छरों की भरमार पैदाईश हो रही है। नए-नए किस्म के मच्छरों की सेना मानव स्वास्थ्य पर हमला कर रही है। रात में घूमने वाले आवाज पशुओं गाय, भैस के अलावा खासकर सूकर और कूकर द्वारा पानी के डबों के आसपास मलमूत्र का त्याग किये जाने से मच्छरों के साथ-साथ वैक्टीरिया तेजी से फैल रहे हैं। नगर निगम द्वारा आवाज पशुओं की धरपकड़ नहीं किये जाने से रात में जमकर आवाज पशु धमाचौकड़ी मचाते हैं, वहीं कीटनाशकों का छिड़काव और फागिंग मशीन का चलना लगभग बंद हो गया है जिससे मच्छर चारों तरफ हमला बोल रहे हैं। मौसम की मार के साथ-साथ शहर की अराजक व्यवस्था मानव स्वास्थ्य को प्रभावित कर रही है। एक तरफ जहां गंदगी से मच्छर और वैक्टीरिया पनप रहे हैं वहीं दूसरी ओर नलों से आने वाला पानी और चाय-चाट,

चटौनी की दुकानों में खुले में रखा बोरिंग का प्रदूषित पानी भी मानव स्वास्थ्य को प्रभावित कर रहा है। खानपान में थोड़ी सी गड़बड़ी और प्रदूषित पानी बीमारियों को जन्म दे रहा है। डिहाइड्रेशन के-दस्त और डायरिया के मरीज दिनों-दिन बढ़ रहे हैं। तमाम प्रायवेट हॉस्पिटल इस तरह के मरीजों से हाउसफुल चल रहे हैं वहीं ओपीडी में मरीजों की लंबी कतारें लगी हुई हैं। वहां शा स की य

अस्पताल विक्टोरिया और मेडिकल में रोजाना इस तरह के सैकड़ों मरीज इलाज कराने पहुंच रहे हैं वहीं दर्जनों मरीज रोज भर्ती हो रहे हैं। शहर की तंग बस्तियों में हैजा, आंत्रशोथ और डायरिया के मरीज तेजी से बढ़ रहे हैं। मंडी मदार टेकरी, सिद्धबाबा वार्ड, भानतलैया, ठक्कर ग्राम, पसियाना मोहल्ला, नालबंद मोहल्ला, बड़ी ओमती, बेलबाग, फूटाताल, बैदराना मोहल्ला गढ़ा, इन्द्रा बस्ती गढ़ा आदि क्षेत्रों में संक्रामक रोग अपने पैर पसार चुके हैं। अभी स्थिति नियंत्रण में है। लेकिन इन क्षेत्रों में प्रदूषित पानी और लगातार बारिश होने के बाद यदि कीटनाशक दवाइयों का छिड़काव नहीं किया गया और सफाई व्यवस्था दुरुस्त नहीं की गई तो महामारी फैलने की आशंका से इंकार नहीं किया जा सकता है।

स्वच्छता में नंबर वन आने की दिशा में कार्य करें : महापौर

1 अगस्त को मनाया जायेगा स्वच्छता महोत्सव

जबलपुर। महापौर जगत बहादुर सिंह अन्नू की अध्यक्षता में कलेक्टर सभागार में मिशन स्वच्छ जबलपुर के संबंध में बैठक आयोजित की गई। बैठक में नगर निगम अध्यक्ष रिंकुज विज, कलेक्टर दीपक सक्सेना, नगर निगम कमिश्नर श्रीमती प्रीति यादव, एडीएम सुश्री मिशा सिंह सहित सभी संबंधित अधिकारी मौजूद थे। बैठक में कहा गया कि मिशन स्वच्छ जबलपुर अंतर्गत यह वर्ष उपलब्धियों से भरा रहा है। बैठक में बताया गया कि स्वच्छ सर्वेक्षण 2024 में जबलपुर ने देश में पांचवा स्थान प्राप्त किया है। स्वच्छ वायु सर्वेक्षण में द्वितीय, सफाई मित्र स्वच्छ शहरों में तृतीय तथा कचरा



मुक्त शहर में 7 स्टार रेटिंग प्राप्त है। अतः शहर के सभी नागरिकों की यह जिम्मेदारी है कि वे स्वच्छता में नंबर वन आने की दिशा में कार्य करें। इसके लिए 1 अगस्त को स्वच्छता महोत्सव मनाया जायेगा। स्वच्छता महोत्सव का मुख्य उद्देश्य नागरिकों को स्वच्छता के प्रति जागरूक करना है, इसके लिए वृहद कार्य

योजना तैयार की गई है। कार्ययोजना में बताया गया कि 31 जुलाई को शहर के सभी शासकीय और निजी संस्थानों, बैंक, कार्यालय, स्कूल, कॉलेज, चिकित्सालय, दुकानों, प्रतिष्ठानों व अन्य संस्थाओं में स्वच्छता का मोनो व स्वच्छता बोर्ड लगाये जायेंगे, साथ ही झालर व रंगोलियों से सजावट भी की

जायेगी। इस दौरान सभी से लिखित में स्वच्छता शपथ पत्र भी लिया जायेगा कि, वे स्वच्छता के प्रति जागरूक रहेंगे, न गंदगी करेंगे न दूसरों को करने देंगे। बैठक में कहा कि स्वच्छता का कार्य सिर्फ सफाई मित्रों पर न छोड़े, आमजन आगे आकर इसमें अपनी सहभागिता निभायें। बैठक में बताया गया कि स्वच्छता के प्रति जन जागरूकता पैदा करने के लिए आयोजित इस कार्यक्रम से सिर्फ स्वच्छता ही नहीं बल्कि आमजनों में शहर को बेहतर बनाने के सिविक सेंस भी जागृत होगा। कलेक्टर श्री सक्सेना ने कहा कि स्वच्छता के इस कार्यक्रम को क्रियान्वित करने में जिला प्रशासन का पूरा सहयोग रहेगा।

पाटन जुए कांड में बड़ी राजनीतिक गर्मी, होटल संचालक अब भी फरार, छापेमारी जारी

युवा मोर्चा अध्यक्ष ने झाड़ा पल्ला, जिला अध्यक्ष बोले मुझे कोई जानकारी नहीं

हरिभूमि, जबलपुर।

पाटन के किंगसवे होटल स्थित व्यास मैरिज हॉल में पकड़े गए हाई-प्रोफाइल जुए के मामले ने जबलपुर की सियासत में हलचल मचा दी है। इस पूरे घटनाक्रम में भारतीय जनता पार्टी के नेता सीधे सवाल के घेरे में आ गए हैं। मंडल उपाध्यक्ष पंकज विश्वकर्मा की गिरफ्तारी के बाद अब भाजपा के विभिन्न पदाधिकारी मामले से पल्ला झाड़ते दिख रहे हैं।

राजनीतिक बचाव की कवायद शुरू

भारतीय जनता युवा मोर्चा के जिला अध्यक्ष राजमणि सिंह बघेल ने स्पष्ट शब्दों में कहा कि पंकज विश्वकर्मा उनकी कार्यकारिणी का हिस्सा नहीं हैं। उन्होंने कहा, "मेरे संगठन की किसी इकाई

में पंकज की कोई भूमिका नहीं है। वह हमारी बाँडी में नहीं आते।" हालांकि भाजपा संगठन के जिला अध्यक्ष राजकुमार पटेल ने इस पूरे मामले से अनभिज्ञता जताते हुए कहा, "मुझे इस विषय में फिलहाल कोई जानकारी नहीं है। मैं मंडल अध्यक्ष

से चर्चा करने के बाद ही कुछ कह पाऊंगा।"

फरार हो गया होटल संचालक

इस बीच मामले का मुख्य आरोपी और होटल संचालक सौरभ व्यास जो पेशे से वकील और भाजपा से जुड़ा बताया जा रहा है। अब तक पुलिस की गिरफ्त से बाहर है। उसके साथ सहयोगी सुमित व्यास की तलाश में भी पुलिस की टीम लगातार दबिशा दे रही है। प्रदेश स्तर पर भी इस मामले की गूँज पहुंच चुकी है और भाजपा के वरिष्ठ नेता इस पर नजर बनाए हुए हैं।

पार्टी की छवि पर असर

राजनीतिक विश्लेषकों का मानना है कि इस तरह की घटनाएं भाजपा की सार्वजनिक छवि को नुकसान पहुंचा सकती हैं, विशेषकर जब संगठन के पदाधिकारियों के नाम इस तरह के अवेध गतिविधियों से जुड़ते हैं। हालांकि पार्टी स्तर पर डेमेज कंट्रोल की कवायद तेज कर दी गई है।

जांच की आंच में तप रही पाटन पुलिस

वहीं जुए में पाटन पुलिस पर संरक्षण के आरोप लगने के बाद मामला विभागीय तौर पर गर्मा गया है। उच्च अधिकारियों द्वारा जांच जारी है और संबंधित पक्षों से पूछताछ की जा रही है। प्रशासनिक स्तर पर कार्रवाई की संभावना जताई जा रही है।

“नशे से दूरी, है जरूरी” अभियान में खिलाड़ियों ने ली नशा मुक्ति की शपथ

राइट टाउन स्टेडियम, स्कूलों और मैदानों में चला जनजागरण अभियान



हरिभूमि, जबलपुर।

मध्य प्रदेश शासन के चलाए जा रहे “नशे से दूरी, है जरूरी” नशा मुक्ति जनजागरण अभियान के अंतर्गत मंगलवार को जबलपुर में विभिन्न स्थानों पर जागरूकता कार्यक्रम आयोजित किए गए। इन

कार्यक्रमों में बड़ी संख्या में खिलाड़ियों, छात्रों और युवाओं ने भाग लेकर नशे से दूर रहने की शपथ ली। राइट टाउन स्टेडियम में पुलिस कप्तान सम्पत उपाध्याय के मार्गदर्शन में खिलाड़ियों को नशे के दुष्परिणाम बताए गए और उन्हें नशा मुक्त समाज के निर्माण में योगदान देने हेतु प्रेरित किया गया।

शरीर के साथ समाज के लिए भी घातक

थाना गढ़ा क्षेत्र के गौतम मटिया स्थित ताईववांडो केंद्र और तक्षशिला कॉलेज मैदान में भी युवाओं को बताया गया कि नशा न केवल शरीर के लिए, बल्कि परिवार और समाज के लिए भी घातक है।

शपथ लेकर लिया संकल्प

थाना खमरिया के शासकीय हायर सेकेंडरी स्कूल पिपरिया और थाना कटठौ क्षेत्र में भी इसी कड़ी में कार्यक्रम हुए, जहां छात्रों और युवाओं को नशे से दूर रहने की शपथ दिलाई गई।

6वीं बटालियन विसबल ने निकाली रैली

इसी क्रम में 6वीं बटालियन विसबल द्वारा मंगलवार को रांझी क्षेत्र में विशाल जन-जागरूकता रैली निकाली गई। कमांडेंट सिद्धार्थ चौधरी के नेतृत्व में निकली रैली में 400 से अधिक अधिकारी-कर्मचारी शामिल हुए। रैली परेड ग्राउंड से शुरू होकर दर्शन तिराहा होते हुए पुनः समाप्त हुई। नारों और पोस्टर-पंपलेट के जरिए लोगों को नशे के दुष्परिणामों से अवगत कराया गया। डिप्टी कमांडेंट अभिषेक राजन, एमपी सिंह, सुबोध लोखंडे सहित अन्य अधिकारी एवं नव आरक्षक इसमें शामिल रहे।



वार्ड पार्षद बेबी पॉल प्रतिदिन करा रहीं भगवान भोलेनाथ का रुद्राभिषेक, 2 को होगा मंडारा



अभिषेक किया जा रहा है। समापन पर 2 अगस्त को भंडारे का भी आयोजन किया गया है जिसमें सभी शिवभक्तों से पहुंचने की अपील की गई है।

चौरसिया दिवस नागापंचमी पर्व मनाया गया



की। वहीं चौरसिया समाज द्वारा अध्यक्ष राजेन्द्र कुमार चौरसिया के साथ खिलौला स्थित बरझा तालाब पहुंचे जहां समाज के आराध्य देवता भगवान श्री गणेश, नागदेवता, नागबेल, चौहटिया महाराज, मनिया देव, ब्रह्म, विष्णु, महेश, वरम बाबा, हनुमान जी के पूजन अर्चन के बाद हर महादेव, जय श्री राम, नागापंचमी अमर रहे, चौरसिया दिवस अमर रहे का जयघोष किया इसके बाद प्रसाद वितरण किया गया। इस अवसर पर समाज के लालू, तुलसी, विजय, ओमप्रकाश, हेमंत, दीपक, धर्मेन्द्र, अभिषेक, रज्जू, अंकित, राकेश, संदीप, बबलू, रमेश, संजय, सुदीप, आलोक, नीरज, योगेश, सचिन, शरद, नीरू, हर्ष, प्रशांत, आवर्षदीप, गणेश, छोटू, राज चौरसिया सहित अनेक स्वाजातीय बंधुगण उपस्थित रहे।

कार की टक्कर से 3 मजदूर घायल

जबलपुर। बरेला थाना अंतर्गत बरेला तालाब के पास एक कार ने पैदल जा रहे तीन मजदूरों को पीछे से टक्कर मार दी, जिससे तीनों घायल हो गए, जिन्हें उपचार के लिए अस्पताल में भर्ती कराया गया। बरेला पुलिस थाने से प्राप्त जानकारी के अनुसार बड़ा पत्थर रांझी निवासी 50 वर्षीय मजदूर संतु भागदिया अपने मजदूर साथी भागचंद कुलस्ते, महासिंह उडके और दीपक उडके के साथ काम करने के बाद ग्राम जमुनिया से पैदल लौट रहे थे जैसे ही चारों बरेला के तालाब के पास पहुंचे तभी एक कार क्रमांक एमपी 49 सी 1529 के चालक ने भागचंद कुलस्ते, महासिंह उडके एवं दीपक उडके को पीछे से टक्कर मार दी, जिससे तीनों रोड़ पर गिर गये और तीनों को हाथ पैर एवं शरीर में चोटें आ गयीं हैं। संतु भागदिया ने तीनों को उपचार हेतु अस्पताल में भर्ती कराया गया है। पुलिस ने आरोपी कार चालक के खिलाफ रिपोर्ट पर धारा 281, 125 ए वीएनएस का अपराध पंजीबद्ध कर विवेचना में लिया गया।

कीटनाशक पीकर युवक ने की आत्महत्या

जबलपुर। शहपुरा थाना अंतर्गत ग्राम किसरोद में एक युवक ने कीटनाशक दवाई पीकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। शहपुरा पुलिस थाने से प्राप्त जानकारी के अनुसार ग्राम किसरोद निवासी 22 वर्षीय अजय कुशवाहा ने कीटनाशक दवाई पी ली। उसे इलाज के लिए शहपुरा शासकीय अस्पताल ले जाया गया, जहां डॉक्टरों ने उसे मृत घोषित कर दिया। पुलिस ने पंचनामा कार्यवाही कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

गाड़ी का प्लग निकालकर बदमाश बोला 500 रुपए दो, वर्ना...

जबलपुर। ग्राम हिनौतिया में स्कूल के पास शराब पीने के लिए रुकने नहीं मिलने पर एक बदमाश ने एक युवक के साथ मारपीट कर हाथ में पकड़ कर उसे हमला कर घायल कर दिया। गौर चौकी पुलिस ने आरोपी के खिलाफ मामला दर्ज कर लिया है। गौर पुलिस चौकी से प्राप्त जानकारी के अनुसार ग्राम हिनौतिया निवासी 38 वर्षीय बाईक मैकेनिक दशरथ लोधी गत रात लगभग 9 बजे बाईक से अपने घर जा रहा था, जैसे ही स्कूल के पीछे पहुंचा तभी गांव के सौरभ पटेल ने उसे रोका और उसकी बाईक के प्लग का हेडआपट्टर निकालकर उसकी गाड़ी बंद कर दी और उससे शराब पीने के लिये 500 रुपये मांगने लगा, पैसे देने से मना करने पर सौरभ पटेल ने गाली गलौज करते हुये हाथ में पकड़ कर उसे उसके सिर पर हमलाकर कर चोट पहुंचा दी तथा जान से मारने की धमकी दी।

शिक्षक तिवारी ने स्वयं के व्यय से बच्चों को वितरित की गणवेश



जयप्रकाश तिवारी ने स्वयं के खर्च पर कक्षा 1 से 5 तक के सभी 146 छात्र-छात्राओं को नई गणवेश यूनिफॉर्म वितरित की। इन गणवेशों में लडकों के लिए पैट-शर्ट और लडकियों के लिए स्कर्ट-शर्ट शामिल थे। गणवेश वितरण कार्यक्रम का आयोजन विद्यालय प्रांगण में हुआ जिसमें शाला के प्राचार्य जे. एल. खांडे, व्याख्याता अरविंद तिवारी, और शिक्षक एहसानुल अंसारी, बलराम बर्मन प्रमुख रूप से उपस्थित रहे। बच्चों को संबोधित करते हुए प्राचार्य ने कहा कि शिक्षक द्वारा अपनी ओर से गणवेश देना एक सराहनीय और अनुकरणीय पहल है। इससे शासकीय स्कूल के प्रति समाज में एक अच्छा संदेश जाएगा।

पार्थिव शिवलिंग निर्माण व रुद्राभिषेक किया



ने पहुंचकर पुन्य लाभ अर्जित किया। 3 अगस्त तक प्रतिदिन सुबह 8 बजे से 12 बजे तक पार्थिव शिवलिंग निर्माण रुद्राभिषेक किया जाएगा।

सिहोरा। एकीकृत शासकीय यशोदा बाई कन्या उच्चतर माध्यमिक विद्यालय खिलौला बाजार के प्राथमिक विभाग के सहायक शिक्षक

जगह-जगह खोदे गए गड्डे बन रहे जान लेवा

मझौली। इन दिनों नगर परिषद मझौली में नर्मदा जल योजना अंतर्गत पिछले 6 वर्षों अधिक हो चुके हैं अभी तक पूरी नहीं हो पाई है लेकिन इनके द्वारा इस भीषण बारिश में जगह-जगह रोड खोदी जा रही है जिस कारण से आए दिन पानी भर जाने के कारण कोई न कोई गिर कर घायल हो रहा है। अभी दो महीने पहले बनी सड़कें भी खोद दी गई है इसके बाद इनके द्वारा कई दिनों तक इसकी रिपेयरिंग नहीं की जाती नगरवासियों ने शासन प्रशासन नगर परिषद मझौली से मांग की है कि अभी सड़क को खुदाई न की जाए और जो रोड खोदी गई है उनकी शीघ्र से शीघ्र रिपेयरिंग की जाए।



श्रीमती मोनिका बैनर्जी- बाई

का बगीचा घमापूर निवासी श्री राधा नाथ बैनर्जी की धर्मपत्नी श्रीमती मोनिका बैनर्जी (85) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री हरपाल लोधी- वीर सावरकर वार्ड 59A निवासी श्री हरपाल लोधी (59) का निधन हो गया। अंतिम संस्कार गुत्तेश्वर मोक्षधाम में किया गया।

श्री अजय रैकवार- शिवनगर गढ़ा रेलवे क्रॉसिंग के पास निवासी श्री मुन्ना रैकवार के पुत्र श्री अजय रैकवार (34) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कृष्णा देवी सावलानी- ज्ञाननदास चौक के पास धारका नगर लालमाटी निवासी श्री सुरतमल सावलानी की धर्मपत्नी श्रीमती कृष्णा देवी सावलानी (69) का निधन हो गया। अंतिम संस्कार करियापाथर श्मशान भूमि में किया गया।

श्रीमती शारदा राठौर- कजरवारा राम मंदिर के पास निवासी श्री छोटू राठौर की धर्मपत्नी श्रीमती शारदा राठौर (35) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अंकित कुशवाहा- वल्दी कोरी की दफाई शीतलामाई निवासी श्री मोहन लाल कुशवाहा के पुत्र श्री अंकित कुशवाहा (32) का निधन हो गया। अंतिम संस्कार करियापाथर श्मशान

भूमि में किया गया।

श्री स्वपन कुमार भट्टाचार्य- साकेत नगर रांझी निवासी श्री स्वपन कुमार भट्टाचार्य (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अनिल कुशवाहा- गौतम मोहल्ला कटनी चॉक चौक के पास निवासी श्री मोती लाल कुशवाहा के पुत्र श्री अनिल कुशवाहा (45) का निधन हो गया।

श्रीमती शकुन ठाकुर- ग्रीन सिटी माडोलात निवासी श्री राम कुमार ठाकुर की धर्मपत्नी श्रीमती शकुन ठाकुर (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती जया मेश्राम- रामपुर रामनगर निवासी श्रीमती जया मेश्राम का निधन हो गया। अंतिम संस्कार गौरीघाट मुक्तिधाम में किया गया।

श्रीमती राधा रेड्डी- पुल नं. 2 के पास नेहरू नगर निवासी श्री राम कुमार रेड्डी की धर्मपत्नी श्रीमती राधा रेड्डी (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राम नायडू- पुल नं. 2 नेहरू नगर निवासी श्री राम नायडू (80) का निधन हो गया। अंतिम संस्कार करियापाथर श्मशान

जितेंद्र पचौरी पुनः चुने गए मंत्र कैट के उपाध्यक्ष

जबलपुर। कन्वेंशन ऑफ ऑल इंडिया टैक्स (केट) का उच्च स्तर बैठक में राष्ट्रीय अध्यक्ष बीसी भरतीया, राष्ट्रीय महासचिव व चांदनी चौक के सांसद प्रवीण खंडेलवाल, राष्ट्रीय संगठन मंत्री भूपेन्द्र जैन, प्रदेश अध्यक्ष सुनील अग्रवाल, प्रदेश संगठन मंत्री गोविंद असाठी व अन्य पदाधिकारियों की संसम्मति से जबलपुर के जितेंद्र पचौरी को पुनः कैट मध्य प्रदेश का उपाध्यक्ष चुना गया।

योगशाला में मनाई गई हरियाली तीज



जबलपुर। पतंजलि योगशाला वर्मा कपाउंड में हरियाली तीज का कार्यक्रम आयोजित किया गया। कार्यक्रम का शुभारंभ मुख्य अतिथि कीर्ति पाण्डेय, निरीक्षक सतकर्ता विभाग एवं विशिष्ट अतिथि राजुल बड़कुर द्वारा दीप प्रज्वलन से किया गया। इस अवसर पर लगभग 60 योग साधिकाओं ने उत्साह पूर्वक कजरी गीतों के साथ-साथ विभिन्न प्रतियोगिताओं में भाग लिया। कान्हाजी की झांकी व रैप वॉक विशेष आकर्षण का केंद्र रही। कार्यक्रम का आयोजन सुशीला वर्मा दीदी के निदेशन में किया गया जिसमें कविता सिंह, प्रिया वर्मा, मीनू राजपूत, वंदना गट्टानी, अनिता पटवा, पूनम माहेश्वरी की भूमिका सराहनीय रही। प्रिया वर्मा द्वारा अमातर व्यक्त किया गया।

श्रीमती शकुन ठाकुर- ग्रीन

सिटी माडोलात निवासी श्री राम कुमार ठाकुर की धर्मपत्नी श्रीमती शकुन ठाकुर (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती जया मेश्राम- रामपुर रामनगर निवासी श्रीमती जया मेश्राम का निधन हो गया। अंतिम संस्कार गौरीघाट मुक्तिधाम में किया गया।

श्रीमती राधा रेड्डी- पुल नं. 2 के पास नेहरू नगर निवासी श्री राम कुमार रेड्डी की धर्मपत्नी श्रीमती राधा रेड्डी (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राम नायडू- पुल नं. 2 नेहरू नगर निवासी श्री राम नायडू (80) का निधन हो गया। अंतिम संस्कार करियापाथर श्मशान

भूमि में किया गया।

श्री स्वपन कुमार भट्टाचार्य- साकेत नगर रांझी निवासी श्री स्वपन कुमार भट्टाचार्य (80) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अनिल कुशवाहा- गौतम मोहल्ला कटनी चॉक चौक के पास निवासी श्री मोती लाल कुशवाहा के पुत्र श्री अनिल कुशवाहा (45) का निधन हो गया।

श्रीमती शकुन ठाकुर- ग्रीन सिटी माडोलात निवासी श्री राम कुमार ठाकुर की धर्मपत्नी श्रीमती शकुन ठाकुर (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती जया मेश्राम- रामपुर रामनगर निवासी श्रीमती जया मेश्राम का निधन हो गया। अंतिम संस्कार गौरीघाट मुक्तिधाम में किया गया।

श्रीमती राधा रेड्डी- पुल नं. 2 के पास नेहरू नगर निवासी श्री राम कुमार रेड्डी की धर्मपत्नी श्रीमती राधा रेड्डी (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राम नायडू- पुल नं. 2 नेहरू नगर निवासी श्री राम नायडू (80) का निधन हो गया। अंतिम संस्कार करियापाथर श्मशान

हरिभूमि विजी/शेक/उरावन, पगड़ी रम, पुष्पति वि संघी संदेश प्रकाशित कराने के लिए
चित्र सङ्ग्रह: 100 से मी. 200/-
चित्र सङ्ग्रह: 100 से मी. 200/-
चित्र सङ्ग्रह: 100 से मी. 200/-
सम्पर्क करें विज्ञापन विभाग-9303108294, 9407362160

घर-घर नागदेवता की पूजा कर दुग्धपान कराया

श्रद्धा और आस्था से मनाया गया नागपंचमी का त्यौहार

जबलपुर।

नागपंचमी का त्यौहार शहर में हर्षोल्लास के साथ परंपरागत तरीके से मनाया गया। सुबह-सुबह लोगों ने स्नान ध्यान किया और नाग देवता की पूजा अर्चना कर सुख समृद्धि और खुशहाली की कामना की। सुबह से ही नाग को दूध पिलाने के लिये इस बार सपेरों को तलाशते नजर आये, जबकि कभी सपेरे आवाज लगाकर गलियों में घूमते थे। वन विभाग द्वारा सांप पकड़ने पर लगाये गये प्रतिबंध के कारण गत वर्षों के मुकाबले इस वर्ष सपेरों की संख्या कम रही। शनैः शनैः त्योहार की रौनक आस्था, श्रद्धा और औपचारिकता तक सिमट गई।

दंगल परम्परा हो रही है लुप्त

इस वर्ष न तो दंगल के आयोजन देखने को मिले और न बाजी के करतब। चौरसिया समाज द्वारा जरूर नागपंचमी का पर्व चौरसिया दिवस के रूप में मनाया गया। हवन, पूजन और अनुष्ठान किये गये तथा सांस्कृतिक आयोजन भी किये गये। शहर के प्रत्येक अखाड़े में जरूर पटाबनेटी के प्रदर्शन हुये। नागपंचमी पर पर्व पर एपीएन विद्यालय में जरूर परंपरा का निर्वाह करते हुये दंगल का आयोजन किया गया। नागपंचमी पर होने वाले मल्लयुद्ध और बाजी के करतब देखने के लिये सदर, गोरखपुर, कछियाना, गढ़ाफाटक, बल्देवबाग, पानदरीबा आदि क्षेत्रों में आयोजन होते थे और लोग बड़ी संख्या में एकत्रित होते थे। विगत



कुछ वर्षों से यह सब परंपरागत चीजें विलुप्त हो गईं। सपेरे भी नहीं दिखे। पहले एक के बाद एक सपेरों को लाईन लगी रहती थी, लेकिन अब नागदेव को दूध पिलाने के लिये सपेरों को ढूंढना पड़ता है।

नागमंदिर में अनुष्ठान

नागपंचमी की सर्वाधिक रौनक पुण्य सलिला माँ नर्मदा के

नर्मदा मार्केड डाम में कालसर्प दोष की पूजा कराई गई

जबलपुर संस्कारधानी के प्रख्यात काल सर्प योग निवारण स्थली नर्मदा मार्केड डाम में नाग पंचमी पर्व के अवसर पर विशेष कालसर्प योग का पूजन कराया गया। बताया गया है कि नर्मदा के तट पर समस्त नव ग्रह दोष की शांति करने से जीवन में सुख शांति समृद्धि विशेष लाभ की प्राप्ति होता है।

पावन तट पर स्थित नागदेव मंदिर में देखने को मिली। जहां मंदिर को आकर्षक विद्युत साज सजा से सजाया गया था और सुबह से ही अनुष्ठान, हवन पूजन प्रारंभ हो गये थे। बड़ी संख्या में श्रद्धालु दर्शनों को पहुंचे। यहां पर भोजन भंडारे का आयोजन भी किया गया था। बरगी बांध के गेट खुले होने के कारण नर्मदा में नाग मंदिर तक जल प्रवाह होने से श्रद्धालुओं को परेशानी भी उठाना पड़ा।



चौरसिया समाज ने नागपंचमी पर्व धूमधाम से मनाया

जबलपुर। चौरसिया समाज ने नागपंचमी एवं चौरसिया दिवस के अवसर पर भगवान शिव के पूजन के साथ नाग देवता का पूजन भी किया, समाज के मीडिया प्रभारी अनिकेत चौरसिया ने बताया कि नागपंचमी पर्व हर साल सावन माह के शुक्ल पक्ष की पंचमी पर शिव जी के साथ ही नाग देवता की भी विशेष पूजा की जाती है, पावन अवसर पर आज पानदरीबा स्थित भगवान गौरी शंकर मंदिर ट्रस्ट में चौरसिया समाज, नवयुवक मंडल, महिला मंडल एवं पान व्यापारी संघ के सभी सदस्यों ने नाग देवता का पूजन-अर्चना, आरती, ध्वजारोहण के साथ ही प्रसाद वितरण किया, अध्यक्ष प्रमोद चौरसिया कार्यक्रम संयोजक राजेश चौरसिया ने बताया कि परम्परा अनुसार चौरसिया समाज के पान कृषक नागपंचमी पर पान बरेजों में नागबेली अर्थात् पान की पूजा विधि विधान से करते हैं और नाग देवता को अपना आराध्य मानते हैं, इस अवसर पर मधुसूदन मोदी, प्रकाश चौरसिया, अखिल चौरसिया, राजेश चौरसिया भाजपा, शिव कुमार चौरसिया, प्रकाश चौरसिया, राजू चौरसिया विश्व, जगदीश चौरसिया, भगवान चौरसिया, ऋषि चौरसिया, राजेश चौरसिया, राहुल चौरसिया, रीता चौरसिया, रेखा चौरसिया, मोहनी चौरसिया, आदि उपस्थित थे।



जनरेटिंग कंपनी ने सरदार पटेल विश्वविद्यालय से हस्ताक्षरित किया एमओयू

जबलपुर। मध्यप्रदेश पावर जनरेटिंग कंपनी (एमपीपीजीसीएल) ने अपने कार्मिकों के सतत स्व-अध्ययन एवं उन्नयन नीति के अंतर्गत कौशल विकास को प्रोत्साहित करने हेतु सरदार पटेल विश्वविद्यालय बालाघाट के साथ एक महत्वपूर्ण मेमोरेण्डम ऑफ अंडरस्टैंडिंग (एमओयू) पर हस्ताक्षर किए हैं। इस एमओयू के अंतर्गत सरदार पटेल विश्वविद्यालय पावर जनरेटिंग कंपनी के कार्मिकों के लिए विभिन्न प्रकार के शैक्षणिक पाठ्यक्रम संचालित करेगा। इनमें डिप्लोमा, डिग्री, पार्ट-टाइम कोर्स आदि सम्मिलित हैं। एमओयू पर मध्यप्रदेश पावर जनरेटिंग कंपनी के मुख्य अभियंता मानव संसाधन व प्रशासन दीपक कश्यप और विश्वविद्यालय की ओर से कुलपति डा. विप्लव पाल ने हस्ताक्षर किए।

रक्षा सूत्र सैनिकों के नाम सम्मान कार्यक्रम आज



जबलपुर। प्रतिवर्ष की भांति इस वर्ष भी विद्या भारती महाकौशल प्रांत की सरस्वती शिक्षा परिषद द्वारा संचालित सरस्वती शिशु मंदिर की बहनों के सौजन्य से रक्षाबंधन पर्व के पावन अवसर पर "रक्षा सूत्र सैनिकों के नाम" कार्यक्रम का आयोजन आज बुधवार 30 जुलाई को प्रातः 11:15 बजे मालवीय चौक, जबलपुर में किया जा रहा है। कार्यक्रम संयोजक डा सुधीर अग्रवाल ने बताया इस भावनात्मक व प्रेरणादायक आयोजन में बहनें अपने हाथों से बनी हुई स्वदेशी राशियां और सैनिकों को बांधेंगी, उनका आरती से स्वागत करेंगी एवं फूल वर्षा द्वारा उनके सर्पण और त्याग को नमन करेंगी। कार्यक्रम का शुभारंभ सरस्वती वंदना से होगा तथा समापन राष्ट्रगान 'जन गण मन' के साथ किया जाएगा।

भोलेनाथ की शाही सवारी निकली



जबलपुर। मां बड़ी खेरमाई भक्त परिवार के द्वारा भगवान महादेव भोलेनाथ की भव्य शाही सवारी यात्रा परंपरागत मार्ग से निकाली गई जगह-जगह श्रद्धालु जनों ने भगवान भोलेनाथ की आरती पूजन कर पुण्य वर्षा की। इस भव्य शोभायात्रा में मां बड़ी खेरमाई ट्रस्ट के अध्यक्ष शरद अग्रवाल सत्यम रैकवार विनय केसरवानी लता रैकवार आनंद तिवारी पार्षद कविता गोविंद रैकवार आशीष जायसवाल बालमुकुंद गुप्ता देवी राठौर सहित बड़ी संख्या में श्रद्धालु भक्त शामिल रहे।

धर्म संस्कृति सांस्कृतिक, सामाजिक संगठन ने हरियाली तीज मनाई

जबलपुर।

धर्म संस्कृति सांस्कृतिक एवं सामाजिक संगठन के द्वारा हरियाली तीज सेलिब्रेशन का भव्य आयोजन बंशीवाला बारात घर शांतिनगर दमोहनका में किया गया। हरियाली तीज सेलिब्रेशन का आयोजन संगठन की अध्यक्ष कविता दुबे (राष्ट्रीय संगठन महामंत्री, अखिल भारतीय ब्राह्मण महासभा) एवं सपना मिश्रा द्वारा किया गया। मुख्य अतिथि के रूप में शोभा तिवारी, रेनबो क्लब अध्यक्ष बिंदु पांडे एवं समाजसेवी प्रीति त्रिपाठी, गीता टंडन, अभिलाषा सिंह विशेष रूप से उपस्थित रहे। कार्यक्रम का संचालन जन शिक्षण संस्थान की डायरेक्टर लाली सिंह के द्वारा किया गया जिसमें की बहुत सी महिलाओं ने सज-धजकर कार्यक्रम में हिस्सा लिया। हरियाली तीज सेलिब्रेशन की थीम हरि



साड़ी रखी गई थी, मुख्य आकर्षण राधा-कृष्ण की सजीव शंकी एवं उनका नृत्य रहा एवं कई प्रतियोगिता रखी गई। कार्यक्रम के दौरान सबसे अच्छी प्रतियोगी को हरियाली तीज क्वीन चुना गया एवं अन्य प्रतियोगियों को भी उनके प्रदर्शन के अनुसार इनाम दिए गए। संगठन के द्वारा समय-समय पर इस तरह के आयोजन किए जाते हैं, आयोजन को सफल बनाने हेतु सभी सखियों का विशेष योगदान रहा।



मेहरा समाज की महिलाओं ने हर्षोल्लास से मनाया हरियाली महोत्सव

जबलपुर। उन्नति महिला मेहरा महासंघ समिति जबलपुर द्वारा हरियाली तीज के दिन हरियाली महोत्सव बड़े ही हर्ष उल्लास के साथ मनाया गया। महिलाओं ने ग्रीन थीम के पारंपरिक परिधान में गीत संगीत, नृत्य की प्रस्तुति देकर सभी का मन मोहा। समारोह में मुख्य अतिथि के रूप में कमला डेहरिया, मीना मेहरा, अंजू डेहरिया, सुनीता बमानिया, रंजना हनोतिया का सम्मान हुआ। वरिष्ठजनों में श्रीमती तारादास, गायत्री गढ़वाल, कीर्ति झारिया का सम्मान किया गया तथा सदस्य के रूप में उमा झारिया, वर्षा झारिया, मीना डेहरिया, एड. रजनी झारिया, अंजना डेहरिया, मनोमरा मेहरा, अनीता मेहरा, मेनका डेहरिया, ज्ञानवती दास, लता दास, सुनीता दास, पूजा दास एवं छिंदवाड़ा जिले से अन्य महिलाएं शामिल हुईं।

एक पेड़ मां के नाम अभियान के अन्तर्गत पौधारोपण किया



जबलपुर। मध्य प्रदेश जागरूक अधिकारी कर्मचारी संगठन के प्रदेश अध्यक्ष रॉबर्ट मार्टिन ने बताया कि आज शासकीय माध्यमिक शाला पश्चिमी करियापाथर में शाला की प्रधान अध्यापिका छाया जैन के मार्गदर्शन में शाला में 'एक पेड़ मां के नाम' अभियान के अंतर्गत सभी शिक्षकों और बच्चों की उपस्थिति में पौधारोपण किया गया, जिससे पर्यावरण संरक्षण किया जा सके। शाला में पौधारोपण के पहले बच्चों को पर्यावरण के बारे में जानकारी देने के साथ ही पौधारोपण के

महत्व के बारे में बताया गया जिससे बच्चों में पर्यावरण के प्रति जागरूकता बनी रहे। इस अवसर पर रॉबर्ट मार्टिन, हरीशचन्द्र वर्मा, मोनिका सोनी, रामशंकर श्रृंगी, पद्मा मालवीय, मंजुलता सोनी, अमिता केसरवानी, पूजा सोनकर, शबनम कुरेशी, अंजुलता सिंग आदि उपस्थित रहे।

भाजपा झुग्गी-झोपड़ी प्रकोष्ठ ने प्रदेशाध्यक्ष हेमंत खंडेलवाल का किया स्वागत

जबलपुर। भारतीय जनता पार्टी के झुग्गी-झोपड़ी प्रकोष्ठ के प्रदेश पदाधिकारियों ने प्रदेशाध्यक्ष का आत्मीय स्वागत कर सौजन्य भेंट की। इस अवसर पर प्रकोष्ठ के प्रदेश संयोजक डॉ. अखिलेश खंडेलवाल के नेतृत्व में पदाधिकारियों ने भाजपा प्रदेशाध्यक्ष से मुलाकात कर मार्गदर्शन प्राप्त किया। प्रदेश सह-संयोजक दीपक नाहर ने जानकारी देते हुए बताया कि बैठक में प्रदेश संयोजक डॉ. अखिलेश खंडेलवाल ने सभी दायित्ववाण कार्यकर्ताओं का परिचय कराया। उन्होंने प्रकोष्ठ के आगामी कार्ययोजनाओं और संगठनात्मक गतिविधियों की जानकारी भी दी। इस अवसर पर प्रकोष्ठ के प्रदेश कार्यालय प्रमारी डॉ. राजकुमार मालवीय, जिला संयोजक जबलपुर गामीण रवेन्द्र सिंह 'बाबू भैया', जिला संयोजक मुरेना गजेन्द्र मावई, सरपंच संघ अध्यक्ष रघुराज सिंह, इंद्रपाल सिंह, यशराज सहित अन्य पदाधिकारी भी उपस्थित रहे।

गुंडागर्दी के खिलाफ सराफा व्यापारी सड़क पर उतरे आरोपियों की गिरफ्तारी की मांग, एसपी को सौपा ज्ञापन

जबलपुर। गत 21 जुलाई को सुपर मार्केट के सामने स्थित सुहागन आभूषण भंडार में हुई अपराधिक घटना को लेकर स्वर्ण व्यापारियों ने खासा आक्रोश व्यक्त हैं। मंगलवार को सराफा एसोसिएशन के नेतृत्व में करीब 500 व्यापारियों ने पुलिस अधीक्षक को ज्ञापन सौंपकर अपराधियों के शीघ्र गिरफ्तारी की मांग की है। ज्ञापन में कहा गया है कि इस घटना से पूरे जिले में ज्वेलर्स व्यापारियों में रोष व भय का माहौल व्याप्त है ज्वेलर्स व्यापारी इसलिए भी भय में है कि जब शहर के सघन क्षेत्र सुपर मार्केट में अपराधी पूरी गैंग के साथ घुसकर लूट, बलवा और प्राण घातक हमला किया जा सकता है तो जो व्यापारी आउटसाइड और उपनगरीय क्षेत्रों में हैं उनकी सुरक्षा की जिम्मेदारी कौन लेगा। पुलिस की ओर से आश्वासन दिया गया है कि आरोपियों को



शीघ्र ही गिरफ्तार किया जाएगा। सराफा एसोसिएशन ने मुख्य अपराधियों की जल्दी गिरफ्तारी न होने पर बड़े आंदोलन की भी चेतावनी भी दी है। इस अवसर पर मध्य प्रदेश सराफा एसोसिएशन के अध्यक्ष राजा सराफ जबलपुर सराफा एसोसिएशन के

अध्यक्ष अजय बख्तावर उपाध्यक्ष नवीन सराफ, महेंद्र ओसवाल सचिव अमित अग्रवाल कोषाध्यक्ष ओम सोनी सह सचिव कृष्ण कुमार सुहाने, विवेक अग्रवाल, सुरेश सराफ, पवन समदड़िया, प्रभात जैन, अभिषेक कोठारी, मनोज चौधरी, प्रशांत

MARKSHEET LOST

I, Anurag Rohit Srivastava, S/o Dinesh Chand Srivastava, Aged About 37 Years, Resident Of Rajul Township Tilhari, Mandla Road, Jabalpur M.P., do hereby Solemnly Affirm And Declare As Under. That I Was A Student Of SCSTMV University Kancheepuram Tamilnadu And I Appeared For The Bachelor Of Engineering (electrical And Electronics) In The Year 2007 To 2011 That I Was Issued A Marksheet Bearing Roll No. 110798009 for the above - mentioned examination that I have lost original marksheet of all semesters, degree certificate, convocation certificate, consolidated marksheet due to misplacement and despite my best efforts, I have been unable to trace or recover the same. That those documents are neither pledged nor in the custody of any other person and is not being used for any fraudulent or unlawful purpose that I require a duplicate copy of all the above documents from the concerned authorities for my Academic/ Employment/promotion/personal records that this affidavit is made to declare the loss of the above documents and to request issuance of a duplicate marksheet and of all semesters, degree certificate, convocation certificate, consolidated marksheet from the concerned university.

NAME CHANGE

I, Mohammad Ibraheem S/O Sagir Ahamad R/O OPPOSITE. D.I.G. OFFICE, SHAKTI BHAWAN, ROAD RAMPUR JABALPUR Bandar Kola Jabalpur Madhya Pradesh - 482001, have changed the name of my minor daughter namely Laiba Hayat aged 9 years and she shall hereafter be known as IQRA NAAZ.